

Is-sitwazzjoni fil-Libanu

P6_TA(2008)0228

Riżoluzzjoni tal-Parlament Ewropew tat-22 ta' Mejju 2008 dwar is-sitwazzjoni fil-Libanu

(2009/C 279 E/13)

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-Lvant Nofsani, partikolarment dawk tas-16 ta' Jannar 2003 dwar il-konkluzjoni ta' Ftehim ta' Assoċjazzjoni mar-Repubblika tal-Libanu ⁽¹⁾, tal-10 ta' Marzu 2005 dwar is-sitwazzjoni fil-Libanu ⁽²⁾, tas-7 ta' Settembru 2006 dwar is-sitwazzjoni fil-Lvant Nofsani ⁽³⁾, u tat-12 ta' Lulju 2007 dwar il-Lvant Nofsani ⁽⁴⁾, u l-pożizzjoni tiegħu tad-29 ta' Novembru 2007 dwar il-proposta għal deċiżjoni tal-Kunsill li tipprovdi għal assistenza makro-finanzjarja għal-Libanu ⁽⁵⁾,
 - wara li kkunsidra r-Riżoluzzjonijiet tal-Kunsill tas-Sigurtà tan-NU 1559 (2004), 1636 (2005), 1680 (2006), 1701 (2006), u 1757 (2007),
 - wara li kkunsidra l-Ftehim Ewro-Mediterranja li tistabbilixxi Assoċjazzjoni bejn il-Komunitá Ewropea u l-Istati Membri tagħha fuq naha, u r-Repubblika tal-Libanu, fuq l-oħra ⁽⁶⁾ (il-Ftehim ta' Assoċjazzjoni),
 - wara li kkunsidra d-Deċiżjoni tal-Kunsill 2007/860/KE, tal-10 ta' Diċembru 2007, li tipprovdi għajnuna makro-finanzjarja għal-Libanu ⁽⁷⁾,
 - wara li kkunsidra l-istqarrija tas-16 ta' Mejju 2008 mir-Rappreżentant Għoli tal-UE Javier Solana dwar is-sitwazzjoni fil-Libanu,
 - wara li kkunsidra d-Dikjarazzjoni mill-Presidenza f'isem l-Unjoni Ewropea dwar il-Lvant Nofsani tal-14 ta' Marzu 2008,
 - wara li kkunsidra l-Artikolu 103(4) tar-Regoli ta' Procedura tiegħu,
- A. billi jinsab imhasseb sew dwar iż-żieda fil-vjolenza fil-Libanu u dwar is-sitwazzjoni istituzzjonali li nholqot fil-Libanu wara l-falliment tal-elezzjonijiet presidenzjali,
- B. billi minhabba l-għied vjolenti reċenti bejn il-milizzja tal-Ħiżbollah u milizzji oħra f'Bejrut u f'partijiet oħra tal-Libanu, wara d-deċiżjonijiet li kienu ttiehdu mill-Gvern Libaniż fis-6 ta' Mejju 2008, u l-vjolenza li kien hemm minhabba t-tkeċċija tal-general inkarigat mis-sigurtà tal-ajruport kif ukoll il-projbizzjoni tas-sistemi ta' komunikazzjoni tal-Ħiżbollah, inqatlu tuzżani ta' ċittadini u ndarbu mijiet oħra,
- C. billi l-Gvern Libaniż, bil-għan li jtemm il-għied, warrab id-deċiżjonijiet li wasslu għall-vjolenza u inkariga l-armata Libaniża bis-soluzzjoni għall-kriżi,
- D. billi l-Parlament Libaniż ma kellux rwol kostituzzjonali anki qabel Novembru 2007, meta ntemm il-mandat tal-President tar-Repubblika Libaniża, u billi l-pajjiż jinsab f'qagħda ta' kollass istituzzjonali, li rriżultat f'konsegwenzi serji fit-thaddim demokratiku,
- E. billi l-Ħiżbollah mhuwiex biss partit politiku tal-oppożizzjoni, imma wkoll grupp armat li jikkontrolla parti kbira mit-territorju Libaniż, inkluża ż-żona li jghixu fiha l-komunitajiet Shiite tiegħu,
- F. billi, fuq il-bażi tal-inizjattiva mehuda mil-Lega ta' Stati Gharab, il-partijiet ikkonċernati laħqu ftehim fil-15 ta' Mejju 2008 biex tintemm b'mod immedjat il-vjolenza bl-armi, biex jerga' jibda d-djalogu nazzjonali ċċentrat fuq il-mistoqsijiet tal-gvern tal-unità nazzjonali u l-liġi l-għdida tal-elezzjonijiet, u biex terġa' tibda l-hajja normali u jkun hemm sitwazzjoni bħal dik ta' qabel l-incidenti reċenti,

⁽¹⁾ ĠU C 38 E, 12.2.2004, p. 307.

⁽²⁾ ĠU C 320 E, 15.12.2005, p. 257.

⁽³⁾ ĠU C 305 E, 14.12.2006, p. 236.

⁽⁴⁾ *Testi Adottati*, P6_TA(2007)0350.

⁽⁵⁾ *Testi Adottati*, P6_TA(2007)0550.

⁽⁶⁾ ĠU L 143, 30.5.2006, p. 2.

⁽⁷⁾ ĠU L 337, 21.12.2007, p. 111.

Il-Hamis, 22 ta' Mejju 2008

- G. billi s-sitwazzjoni politika attwali li ilha wieqfa fil-Libanu qed tipparalizza t-thaddim proprju tal-pajjiż; billi din il-kriżi politika tikkostitwixxi theddida kbira għall-istabilità fragli fil-Libanu u fir-regjun shih; billi Libanu stabbli, b'sovranità shiha, magħqud u demokratiku huwa ta' importanza kruċjali għall-istabilità u l-iżvilupp paċifiku tal-Lvant Nofsani kollu,
- H. billi l-Libanu huwa pajjiż b'rabtiet politiċi, ekonomiċi u kulturali b'sahhithom mal-Ewropa u huwa msieheb importanti tal-Unjoni Ewropea fil-Lvant Nofsani; billi Libanu sovrani u demokratiku jista' jilgħab rwol kruċjali fl-iżvilupp ta' Shubija Ewro-Mediterranja b'sahhitha,
- I. billi l-Artikolu 2 tal-Ftehma ta' Assoċjazzjoni jstipula li r-relazzjonijiet bejn il-Partiti, kif ukoll id-dispożizzjonijiet kollha tal-Ftehma nnifisha, għandhom ikunu bbażati fuq ir-rispett lejn il-prinċipji demokratiċi u d-drittijiet fundamentali tal-bniedem, kif imsemmi fid-Dikjarazzjoni Universali tad-Drittijiet tal-Bniedem, li tmexxi l-politiki interni u internazzjonali tagħhom u tikkostitwixxi element essenzjali tal-Ftehma; billi l-Kunsill ta' Assoċjazzjoni għandu s-setgħa jiehu l-passi meħtieġa, fil-qafas tad-djalogu politiku regolari imsemmi fil-Ftehma, biex tithegġeg il-koperazzjoni bejn il-Parlament Ewropew u l-Parlament Libaniż,
- J. billi r-Riżoluzzjoni tal-Kunsill tas-Sigurtà tan-NU 1757(2007) waqqfet tribunal internazzjonali sabiex iressaq persuni responsabbli għall-qtal tal-Prim Ministru ta' qabel Rafik Hariri u għal għadd ta' qtiel politiku iehor fil-Libanu,
- K. billi l-Libanu għadu qed jaffaċċja hafna sfidi finanzjarji u ekonomiċi; billi fl-4 ta' Jannar 2007 l-awtoritajiet tal-Libanu adottaw, programm komprensiv ta' riformi soċjo-ekonomiċi; billi l-Unjoni Ewropea offriet assistenza makro-finanzjarja li tammonta għal EUR 80 miljun, bil-għan li tappoġġja l-isforzi domestiċi fir-rikostruzzjoni ta' wara l-gwerra u tal-irkupru ekonomiku sostenibbli tal-Libanu, u b'dan il-mod tnaqqas ftit il-piż finanzjarju fuq l-implimentazzjoni tal-programm ekonomiku tal-gvern,
- L. billi aktar minn 300,000 refuġjat Palestinjan għadhom qed jgħixu f'kundizzjonijiet hżiena fil-Libanu; billi l-każijiet ta' vjolenza u għied mal-armata li sehħew f'ċerti kampi tar-refuġjati Palestinjani žiedu t-tensjoni fil-pajjiż,
- M. billi l-integrità territorjali tal-irżiezet ta' Shebaa għadha kwistjoni pendenti,
1. Jilqa' l-ftehim milhuq f'Doha mill-partijiet dwar l-elezzjoni tal-General Michel Sleiman bħala President tar-Repubblika fil-jiem li ġejjin, l-kreazzjoni ta' Gvern ta' Unità Nazzjonali u l-adozzjoni tal-liġi tal-elezzjoni; jitlob lill-partijiet biex jimplimentawh fl-intier tiegħu; jenfasizza l-importanza tar-reazzjoni pożittiva tal-komunità internazzjonali; jifrah lill-partiti libaniżi dwar il-ftehim, u lill-Istat ta' Qatar u lill-Lega Għarbija għall-medjazzjoni li rnexxiet;
2. Jishaq fuq l-importanza tal-istabilità, is-sovranità, l-indipendenza, l-unità u l-integrità territorjali tal-Libanu; jinnota li l-istabilità politika fil-Libanu għandha tinbena fuq ir-restawr ta' klima ta' kunfidenza bejn il-partijiet kollha, it-tiċhid tal-vjolenza u r-rifjut tal-influenza esterna;
3. Jilqa' l-mod pożittiv li bih ikkontribwixxew biex itemmu l-iżviluppi reċenti l-armata u s-servizzi tas-sigurtà; jistieden lill-partijiet kollha involuti biex jappoġġjaw l-armata Libaniża sabiex din tkun tista' tiggarran-tixxi bis-shih it-thaddim, is-sigurtà, il-liġi u l-ordni, is-sovranità u l-istabilità tal-Libanu;
4. Iqis għalhekk li s-sigurtà tal-pajjiż u l-poplu Libaniż kollu huwa dipendenti fuq id-diżarmament tal-gruppi armati kollha, b'mod partikolari l-Hizbollah, u fuq il-kontroll tal-ittraffikar tal-armi lejn il-Libanu; iqis li huwa vitali li l-importazzjonijiet kollha tal-armi fil-Libanu jingħataw biss lill-armata uffiċjali Libaniża; itenni l-istedina tiegħu lill-Gvern Libaniż biex, flimkien mal-Forza Interim tan-Nazzjonijiet Uniti fil-Libanu (UNIFIL), jeżerċita sovrani shiha u kontroll effettiv fuq il-fruntieri u t-territorju tal-pajjiż f'dan ir-rigward; jitlob, f'dan ir-rigward, lill-partiti kollha biex jichdu l-vjolenza, jaċċettaw għal kollox ir-regoli tad-demokrazija u jirrikonoxxu l-awtoritajiet u l-istituzzjonijiet statali kollha eletti irrelevanti mill-affiljazzjoni u oriġini etniċi, reliġjużi u mill-affiljazzjoni ma' partit;

Il-Hamis, 22 ta' Mejju 2008

5. Ifakkar li l-Ftehim ta' Assoċjazzjoni tipprovdi għal djalogu politiku bejn il-Parlament Ewropew u l-Parlament Libaniż fuq il-bażi tat-twaqqif ta' koperazzjoni politika bejn iż-żewġ istituzzjonijiet;
6. Itenni l-importanza tal-irwol tal-UNIFIL; iqis li huwa vitali li l-Gvern Libaniż jeżerċita s-sovranità shiha u l-kontroll effettiv mal-fruntieri u mat-territorju tal-pajjiż fl-attivitajiet kollha li jaqgħu taht il-ġurisdizzjoni tal-istat b'tali mod li jggarantixxi s-sigurtà tal-pajjiż u taċ-ċittadini tiegħu;
7. Itenni l-istedina tiegħu lill-partijiet ikkonċernati kollha biex jappoġġjaw il-hidma tat-tribunal internazzjonali sabiex jitressqu quddiemu dawk responsabbli mill-qtil tal-ex-Prim Ministru Rafik Hariri u minn qtil iehor b'motivi politiċi fil-Libanu, u jhegġeg lis-Sirja biex tikkopera bis-shih miegħu;
8. Ihegġeg lill-awtoritajiet Libaniżi biex jagħmlu kull sforz possibbli biex tintemm id-diskriminazzjoni kollha kontra r-refuġjati Palestinjani; jerga' jtenni t-talba tiegħu biex il-komunità internazzjonali żżid l-ghaj-nuna tagħha sabiex tinstab soluzzjoni dejjiema;
9. Jistieden lis-Sirja biex tieqaf minn kull interferenza li jista' jkollha impatt negattiv fuq l-affarijiet interni tal-Libanu u biex tassumi rwol kostruttiv halli tfittex li tistabbilixxi l-istabilità fil-pajjiż; jappella lill-Iran u lis-Sirja biex ikollhom rwol kostruttiv; jitlob lill-partijiet kollha kkonċernati biex jikkonformaw mar-Riżoluzzjonijiet tal-Kunsill tas-Sigurtà tan-NU 1559 (2004) u 1701 (2006), biex jirrispettaw l-indipendenza, is-sovranità, is-sigurtà u l-istabilità tal-Libanu, billi jfakkar fil-projbizzjoni li jinbiegħu l-armamenti lil milizzji armati;
10. Jerga' jtenni l-appoġġ tiegħu għad-determinazzjoni tal-Unjoni Ewropea li tassisti lil-Libanu fir-ristrutturazzjoni ekonomika tiegħu; jistieden lill-Kunsill u lill-Kummissjoni biex ikomplu l-isforzi tagħhom biex jappoġġjaw ir-rikostruzzjoni u l-irkupru ekonomiku tal-Libanu kif ukoll biex tiġi stabbilita koperazzjoni aktar mill-viċin mas-soċjeta' ċivili fil-pajjiż, sabiex ikun hemm aktar promozzjoni tad-demokrazija fil-pajjiż;
11. Jagħti istruzzjoni lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Rappreżentant Għoli tal-Politika Komuni tal-Affarijiet Barranin u tas-Sigurtà, lill-gvernijiet u lill-parlamenti tal-Istati Membri, lis-Segretarju Ġenerali tan-NU, lis-Segretarju Ġenerali tal-Lega ta' Stati Gharab, lill-Mibgħut tal-Kwartett għal-Lvant Nofsani, lill-President tal-Assemblea Parlamentari Ewro-Mediterranja, lill-Gvern u lill-Parlament tal-Libanu, lill-President u lill-Gvern tas-Sirja, u lill-Gvern u lill-Parlament tal-Iran.

Iż-żieda fil-prezzijiet tal-ikel fl-UE u fil-pajjiżi li qed jiżviluppaw

P6_TA(2008)0229

Riżoluzzjoni tal-Parlament Ewropew tat-22 ta' Mejju 2008 dwar iż-żieda fil-prezzijiet tal-ikel fl-UE u fil-pajjiżi li qed jiżviluppaw

(2009/C 279 E/14)

Il-Parlament Ewropew,

- billi din is-sena jahbat is-60 anniversarju tad-Dikjarazzjoni Universali tad-Drittijiet tal-Bniedem, li l-Artikolu 25(1) tagħha jikkonċerna d-dritt għall-ikel;
- wara li kkunsidra l-Konklużjonijiet tas-Sammit Dinji tal-Ikel tal-1996 u l-objettiv li jitnaqqas bin-nofs in-numru ta' persuni li jbatu l-ġuħ sa l-2015,
- wara li kkunsidra l-obbligi li hemm fil-Konvenzjoni Internazzjonali tan-NU dwar id-Drittijiet Ekonomiċi, Soċjali u Kulturali, partikolarment l-Artikolu 11 tiegħu dwar id-dritt għall-ikel, li tiegħu l-Istati Membri kollha tal-Unjoni Ewropea huma Firmatarji,